

अध्याय 1

संज्ञा

संज्ञा

जिस शब्द से किसी वस्तु, व्यक्ति, गुण, भाव इत्यादि का बोध हो, उसे संज्ञा कहते हैं। जब हम किसी को भी नाम से पुकारते हैं, तो वह संज्ञा कहलाती है; जैसे—राम, सीता, कानपुर, दूध, चोर इत्यादि।

संज्ञा के प्रकार

संज्ञा पाँच प्रकार की होती हैं

1. व्यक्तिवाचक संज्ञा

जो संज्ञा किसी विशेष मनुष्य, प्राणी, स्थान या वस्तु का बोध कराए, उसे व्यक्तिवाचक संज्ञा कहते हैं; जैसे—राम, दिल्ली, सेबा।

उदाहरण

राम	श्याम	सीता	गीता
कृष्ण	महादेव	पार्वती	दुर्गा
रामायण	कामायनी	गोदान	गंगा
यमुना	ब्रह्मपुत्र	जनवरी	रविवार

2. जातिवाचक संज्ञा

जो शब्द किसी विशेष या सम्पूर्ण जाति का बोध कराए, उसे जातिवाचक संज्ञा कहते हैं; जैसे—बकरी, पर्वत, मनुष्य।

उदाहरण

मनुष्य	देवता	देवी	राक्षस
मन्त्री	राजा	जुलाहा	भाई
बहन	मकान	कुर्सी	घोड़ा
गाय	कलम	पुस्तक	कौआ

3. भाववाचक संज्ञा

जो शब्द किसी विचार, भाव, गुण, स्वभाव, दशा आदि को प्रकट करे, उसे भाववाचक संज्ञा कहते हैं; जैसे—ममता, कोमलता, चोरी।

उदाहरण

स्त्रीत्व	मनुष्यत्व	देवत्व	पशुता
अपनापन	परायापन	बन्धुत्व	नरत्व
मर्दाना	शीतलता	ठण्डाई	मिठास
यौवन	मित्रता	शत्रुता	बचपन

4. समूहवाचक संज्ञा

जो शब्द एक को न बताकर समूह या पूरे समुदाय का बोध कराए, उसे समूहवाचक संज्ञा कहते हैं; जैसे—सभा, परिवार, कक्षा, सेना।

उदाहरण

भीड़	सभा	प्रदर्शन	झुण्ड
गुच्छ	जुलूस	रैली	मेला
बाजार	दल	पार्टी	गिरोह

5. द्रव्यवाचक संज्ञा

जिस शब्द से नाप-तौल वाली वस्तु का बोध हो, उसे द्रव्यवाचक संज्ञा कहते हैं; जैसे—सोना, दूध, तेल।

उदाहरण

शराब	सोना	चाँदी	पारा
लोहा	ताँबा	कांसा	पानी

भाववाचक संज्ञाएँ बनाना

भाववाचक संज्ञाएँ पाँच प्रकार से बनाई जा सकती हैं

1. जातिवाचक संज्ञा से

जातिवाचक संज्ञा	भाववाचक संज्ञा	जातिवाचक संज्ञा	भाववाचक संज्ञा
मनुष्य	मनुष्यता	पशु	पशुता
मित्र	मित्रता	पुरुष	पुरुषत्व
स्त्री	स्त्रीत्व	दास	दासता
बच्चा	बचपन	युवा	यौवन
व्यक्ति	व्यक्तित्व	राष्ट्र	राष्ट्रीयता
ईश्वर	ईश्वरत्व		

2. सर्वनाम से

सर्वनाम	भाववाचक संज्ञा	सर्वनाम	भाववाचक संज्ञा
अपना	अपनत्व	निज	निजता/निजत्व
अहं	अहंकार	मम	ममत्व/ममता
सर्व	सर्वत्व	आप	आपा
पराया	परायापन		

3. विशेषण से

विशेषण	भाववाचक संज्ञा	विशेषण	भाववाचक संज्ञा
लघु	लघुता	कुटिल	कुटिलता
विशेष	विशेषता	पतित	पतितता
चतुर	चतुराई	गरीब	गरीबी
मीठा	मिठास	गहरा	गहराई
योगी	योग	परिष्कृत	परिष्कार

4. क्रिया से

क्रिया	भाववाचक संज्ञा	क्रिया	भाववाचक संज्ञा
लड़ना	लड़ाई	पढ़ना	पढ़ाई
भरना	भराई	जागना	जागरण
दौड़ना	दौड़	जीतना	जीत
हारना	हार	लिखना	लिखावट
उतरना	उतराई	सजाना	सजावट

5. अव्यय/अविकारी शब्दों से

अव्यय	भाववाचक संज्ञा	अव्यय	भाववाचक संज्ञा
दूर	दूरी	निकट	निकटता
समीप	समीपस्थ	शीघ्र	शीघ्रता
ऊपर	ऊपरी	नीचे	निचाई

अभ्यास के लिए प्रश्न

1. संज्ञा का एक भेद नहीं है

- (a) गुणवाचक संज्ञा (b) व्यक्तिवाचक संज्ञा
(c) जातिवाचक संज्ञा (d) समूहवाचक संज्ञा

2. जिन शब्दों से किसी भाव, गुण, स्वभाव आदि का बोध होता है, वह कौन-सी संज्ञा कहलाती है?

- (a) समूहवाचक (b) भाववाचक
(c) द्रव्यवाचक (d) जातिवाचक

3. निम्नलिखित में से समूहवाचक संज्ञा नहीं है

- (a) शृंखला (b) संघ
(c) वर्ग (d) व्यक्ति

4. जातिवाचक संज्ञा शब्द है

- (a) लेखक (b) रामायण
(c) सुरेश (d) मनुष्यता

5. 'परिष्कार' शब्द है

- (a) व्यक्तिवाचक संज्ञा
(b) जातिवाचक संज्ञा
(c) भाववाचक संज्ञा
(d) समूहवाचक संज्ञा

6. निम्नलिखित में से कौन-सी संज्ञा व्यक्तिवाचक संज्ञा है?

- (a) अलकनन्दा (b) हार
(c) सोना (d) लकड़ी

7. 'क्रोध' शब्द में किस प्रकार की संज्ञा है?

- (a) जातिवाचक (b) भाववाचक
(c) गुणवाचक (d) व्यक्तिवाचक

8. निम्न में से कौन-सा शब्द समूह जातिवाचक संज्ञाओं का समूह है?

- (a) आम, रामायण, गंगा
(b) मित्रता, जवानी, सुन्दरता
(c) घर, मेज, किसान
(d) संघ, टुकड़ी, गिरोह

9. निम्न में से द्रव्यवाचक संज्ञा है

- (a) पशु (b) दूध
(c) चतुर (d) समुद्र

10. निम्न में व्यक्तिवाचक संज्ञा है?

- (a) कवि (b) नदी
(c) स्त्री (d) ऐवरेस्ट

11. 'हरा' जातिवाचक संज्ञा से कौन-सी भाववाचक संज्ञा बनती है?

- (a) हरी (b) हरियल
(c) हरियाली (d) इनमें से कोई नहीं

12. 'बूढ़ा' शब्द से भाववाचक संज्ञा बनेगी

- (a) बूढ़ाई (b) बुढ़ाई
(c) बुढ़ापा (d) बुढ़ऊ

13. 'स्वच्छ' से भाववाचक संज्ञा बनेगी

- (a) स्वच्छता (b) स्वच्छपन
(c) स्वच्छत्व (d) इनमें से कोई नहीं

14. 'नारीत्व' शब्द में कौन-सी संज्ञा है?

- (a) भाववाचक (b) जातिवाचक
(c) द्रव्यवाचक (d) व्यक्तिवाचक

15. निम्न शब्दों में संज्ञा शब्द है

- (a) भारतीय (b) आल्पस
(c) लड़ना (d) अपना

16. निम्न में भाववाचक संज्ञा है

- (a) पशु (b) शेर
(c) अस्पताल (d) उतराई

17. निम्न में जातिवाचक संज्ञा नहीं है

- (a) नर (b) पार्वती
(c) देवता (d) मन्त्री

निर्देश (प्र.सं. 18-30) दिए गए शब्दों से बनने वाली भाववाचक संज्ञा का चयन कीजिए।

18. कंजूस

- (a) कंजूसपना (b) कंजूसवान
(c) कंजूसी (d) इनमें से कोई नहीं

19. पण्डित

- (a) पण्डिताई (b) पाण्डित्य
(c) पण्डितत्व (d) इनमें से कोई नहीं

20. बच्चा

- (a) बच्चे

- (c) बच्चों

21. घर

- (a) घरेलू

- (c) घराती

22. युवक

- (a) युवती

- (c) यौवन

23. शिशु

- (a) शिशुताई

- (c) शैशव

24. दूत

- (a) दौत्य

- (c) दूतवान

25. मिलाना

- (a) मेला

- (c) मिलावट

26. भाई

- (b) भ्राता

- (c) भाईचारा

27. बड़ा

- (a) बड़े

- (c) बड़ाई

28. लघु

- (a) लघ

- (c) लघुता

29. ठण्डा

- (a) ठण्डे

- (c) ठण्डी

30. नीला

- (a) नीले

- (c) नीलाई

- (b) बचपन

- (d) इनमें से कोई नहीं

- (b) घरहीन

- (d) इनमें से कोई नहीं

- (b) युवा

- (d) इनमें से कोई नहीं

- (b) शिष्य

- (d) इनमें से कोई नहीं

- (b) दूती

- (d) इनमें से कोई नहीं

- (b) मिलना

- (d) इनमें से कोई नहीं

- (b) भाईगिरी

- (d) इनमें से कोई नहीं

- (b) बड़प्पन

- (d) इनमें से कोई नहीं

- (b) लघुताई

- (d) इनमें से कोई नहीं

- (b) ठण्डक

- (d) इनमें से कोई नहीं

- (b) नीली

- (d) नीलापन

उत्तरमाला

1.	(a)	2.	(b)	3.	(d)	4.	(a)	5.	(c)	6.	(a)	7.	(b)	8.	(c)	9.	(b)	10.	(d)
11.	(c)	12.	(c)	13.	(a)	14.	(a)	15.	(b)	16.	(d)	17.	(b)	18.	(c)	19.	(b)	20.	(b)
21.	(a)	22.	(c)	23.	(c)	24.	(a)	25.	(c)	26.	(c)	27.	(b)	28.	(c)	29.	(b)	30.	(d)